

ಶ್ರೀಶಿವಮೀಡೇಸ್ತವರತ್ನಮ್

{|| ಶ್ರೀಶಿವಮೀಡೇಸ್ತವರತ್ನಮ್ ||}

ಸ್ವಪ್ರಕಾಶಶಿವರೂಪಸದ್ಗುರುಂ ನಿಷ್ಪ್ರಕಾಶಜಡಚೈತ್ಯಭಾಸಕಮ್ |

ಅಪ್ರಮೇಯಸುಗುಣಾಮೃತಾಲಯಂ ಸಂಸ್ಮರಾಮಿ ಹೃದಿ ನಿತ್ಯಮದ್ಭುತಮ್ || ೧ ||

ಯಃ ಕ್ರೀಡಾರ್ಥಂ ವಿಶ್ವಮಶೇಷಂ ನಿಜಶಕ್ತ್ಯಾ

ಸೃಷ್ಟ್ವಾ ಸ್ವಸ್ಮಿನ್ ಕ್ರೀಡತಿ ದೇವೋಽಪ್ಯನವದ್ಯಃ |

ನಿಸ್ತ್ರೈಗುಣ್ಯೋ ಮಾಯಿಕಭೂಮಿವ್ಯತಿರಿಕ್ತಃ

ತಂ ಸರ್ವಾಘಡ್ಧಂಸಕಮಾದ್ಯಂ ಶಿವಮೀಡೇ || ೨ ||

ಏಕೋ ದೇವೋ ಭಾತಿ ತರಜ್ಜೇಷ್ಟಿವ ಭಾನುಃ

ನಾನಾಭೂತೇಷ್ವಾತ್ಮಸು ಸರ್ವೇಷ್ವಪಿ ನಿತ್ಯಮ್ |

ಶುದ್ಧೋ ಬುದ್ಧೋ ನಿರ್ಮಲರೂಪೋ ನಿರವದ್ಯಃ

ತಂ ಸರ್ವಾಘಡ್ಧಂಸಕಮಾದ್ಯಂ ಶಿವಮೀಡೇ || ೩ ||

ದೇವಾಧೀಶಂ ಸರ್ವವರೇಣ್ಯಂ ಹೃದಯಾಬ್ಜೇ

ನಿತ್ಯಂ ಧ್ಯಾತ್ವಾ ಯೋಗಿವರಾ ಯಂ ದೃಢಭಕ್ತ್ಯಾ |

ಶುದ್ಧಾ ಭೂತ್ವಾ ಯಾನ್ತಿ ಭವಾಬ್ಧಿಂ ನ ಪುನಸ್ತೇ

ತಂ ಸರ್ವಾಘಡ್ಧಂಸಕಮಾದ್ಯಂ ಶಿವಮೀಡೇ || ೪ ||

ಶ್ರೌತೈಃ ಸ್ಮಾರ್ತೈಃ ಕರ್ಮಶತೈಶ್ಚಪಿ ಯ ಈಶೋ

ದುವಿಙ್ಗೇಯಃ ಕಲ್ಪಶತಂ ತೈರ್ಜಡರೂಪೈಃ |

ಸಂವಿದ್ರೂಪಸ್ವೈಕವಿಚಾರಾದಧಿಗಮ್ಯಃ

ತಂ ಸರ್ವಾಘಡ್ಧಂಸಕಮಾದ್ಯಂ ಶಿವಮೀಡೇ || ೫ ||

ಕರ್ಮಾಧ್ಯಕ್ಷಃ ಕಾಮಿಜನಾನಾಂ ಫಲದಾತಾ
ಕರ್ತೃತ್ವಾಹಂಕಾರವಿಮುಕ್ತೋ ನಿರಪೇಕ್ಷಃ |
ದೇಹಾತೀತೋ ದೃಶ್ಯವಿವಿಕ್ತೋ ಜಗದೀಶಃ
ತಂ ಸರ್ವಾಘಡ್ವಂಸಕಮಾದ್ಯಂ ಶಿವಮೀಡೇ || ೬ ||

ನಾನ್ತರ್ಬಾಹ್ಯೇ ನೋಭಯತೋ ವಾ ಪ್ರವಿಭಕ್ತಂ
ಯಂ ಸರ್ವಜ್ಞಂ ನಾಪಿ ಸಮರ್ಥೋ ನಿಗಮಾದಿಃ |
ತತ್ತ್ವಾತೀತಂ ತತ್ಪದಲಕ್ಷ್ಯಂ ಗುರುಗಮ್ಯಂ
ತಂ ಸರ್ವಾಘಡ್ವಂಸಕಮಾದ್ಯಂ ಶಿವಮೀಡೇ || ೭ ||

ಯದ್ಭಾಸಾರ್ಕೋ ಭಾತಿ ಹಿಮಾಂಶುರ್ದಹನೋ ವಾ
ದೃಶ್ಯೈರ್ಭಾಸ್ಯೈರ್ಯೋ ನ ಚ ಭಾತಿ ಪ್ರಿಯರೂಪಃ |
ಯಸ್ಮಾದ್ ಭಾತಿ ವ್ಯಷ್ಟಿಸಮಷ್ಟ್ಯಾ ತ್ಮಕಮೇತತ್
ತಂ ಸರ್ವಾಘಡ್ವಂಸಕಮಾದ್ಯಂ ಶಿವಮೀಡೇ || ೮ ||

ಆಶಾದೇಶಾದ್ಯವ್ಯವಧಾನೋ ವಿಭುರೇಕಃ
ಸರ್ವಾಧಾರಃ ಸರ್ವನಿಯನ್ತಾ ಪರಮಾತ್ಮಾ |
ಪೂರ್ಣಾನಂದಃ ಸತ್ತ್ವವತಾಂ ಯೋ ಹೃದಿ ದೇವಃ
ತಂ ಸರ್ವಾಘಡ್ವಂಸಕಮಾದ್ಯಂ ಶಿವಮೀಡೇ || ೯ ||

ಕೋಽಹಂ ದೇವಃ ಕಿಂ ಜಗದೇತತ್ ಪ್ರವಿಚಾರಾದ್
ದೃಶ್ಯಂ ಸರ್ವಂ ನಶ್ವರರೂಪಂ ಗುರುವಾಕ್ಯಾತ್ |
ಸಿದ್ಧೇ ಚೈವಂ ಯಃ ಖಲು ಶೇಷಃ ಪ್ರತಿಪನ್ನಃ
ತಂ ಸರ್ವಾಘಡ್ವಂಸಕಮಾದ್ಯಂ ಶಿವಮೀಡೇ || ೧೦ ||

ಸತ್ಯಂ ಜ್ಞಾನಂ ಬ್ರಹ್ಮ ಸುಖಂ ಯಂ ಪ್ರಣವಾನ್ತಂ

ಸರ್ವಸ್ಥೂತಿಃ ಶಾಶ್ವತರೂಪಸ್ತ್ವಿತಿ ವೇದಾಃ |
ಜಲ್ಪನ್ತ್ಯೇವಂ ಸ್ವಚ್ಛೇಧಿಯೋಽಪಿ ಪ್ರಭುಮೇಕಂ
ತಂ ಸರ್ವಾಘಡ್ಧಂಸಕಮಾದ್ಯಂ ಶಿವಮೀಡೇ || ೧೧ ||

ಯಸ್ಮಾದ್ ಭೀತೋ ವಾತಿ ಚ ವಾಯುಸ್ತ್ರಿ ಪುರೇಷು
ಬ್ರಹ್ಮೇನ್ದ್ರಾ ದ್ಯಾಸ್ತೇ ನಿಜಕರ್ಮಸ್ವನುಬದ್ಧಾಃ |
ಚನ್ದ್ರಾದಿತ್ಯಾ ಲೋಕಸಮೂಹೇ ಪ್ರಚರಂತಾ
ತಂ ಸರ್ವಾಘಡ್ಧಂಸಕಮಾದ್ಯಂ ಶಿವಮೀಡೇ || ೧೨ ||

ಮಾಯಾಕಾರ್ಯಂ ಜನ್ಮ ಚ ನಾಶಃ ಪುರಜೇತುಃ
ನಾಸ್ತಿ ದ್ವಂದ್ವಂ ನಾಮ ಚ ರೂಪಂ ಶ್ರುತಿವಾಕ್ಯಾತ್ |
ನಿರ್ಣೀತಾರ್ಥೋ ನಿತ್ಯವಿಮುಕ್ತೋ ನಿರಪಾಯಃ
ತಂ ಸರ್ವಾಘಡ್ಧಂಸಕಮಾದ್ಯಂ ಶಿವಮೀಡೇ || ೧೩ ||

ನಾಯಂ ದೇಹೋ ನೇನ್ದ್ರಿಯವರ್ಗೋ ನ ಚ ವಾಯುಃ
ನೇದಂ ದೃಶ್ಯಂ ಜಾತ್ಯಭಿಮಾನೋ ನ ಚ ಬುದ್ಧಿಃ |
ಇತ್ಥಂ ಶ್ರುತ್ಯಾ ಯೋ ಗುರುವಾಕ್ಯಾತ್ ಪ್ರತಿಲಬ್ಧಃ
ತಂ ಸರ್ವಾಘಡ್ಧಂಸಕಮಾದ್ಯಂ ಶಿವಮೀಡೇ || ೧೪ ||

ಸ್ಥೂಲಂ ಸೂಕ್ಷ್ಮಂ ಕ್ಷಾಮಮನೇಕಂ ನ ಚ ದೀರ್ಘಂ
ಹ್ರಸ್ವಂ ಶುಕ್ಲಂ ಕೃಷ್ಣಮಖಣ್ಡೋಽವ್ಯಯರೂಪಃ |
ಪ್ರತ್ಯಕ್ಷಾಕ್ಷೀ ಯಃ ಪರತೇಜಾಃ ಪ್ರಣವಾಂತಃ
ತಂ ಸರ್ವಾಘಡ್ಧಂಸಕಮಾದ್ಯಂ ಶಿವಮೀಡೇ || ೧೫ ||

ಯತ್ಸೌಖ್ಯಾಭೀರ್ಲೇಶಕಣಾಂಶೋಃ ಸುರಮರ್ತ್ಯಾಃ-
ಸ್ತಿಯಂ ಇಷ್ಟೋಽಪಿ ಸ್ಥಾವರಭೇದಾಃ ಪ್ರಭವಂತಿ |

ತತ್ತತ್ಕಾರ್ಯಪ್ರಾಭವವಂತಃ ಸುಖಿನಸ್ತೇ
ತಂ ಸರ್ವಾಘಡ್ವಂಸಕಮಾದ್ಯಂ ಶಿವಮೀಡೇ || ೧೬ ||

ಯಸ್ಮಿ ಇಾಜ್ಞಾತೇ ಜ್ಞಾತಮಶೇಷಂ ಭುವನಂ ಸ್ಯಾದ್
ಯಸ್ಮಿನ್ ದೃಷ್ಟೇ ಭೇದಸಮೂಹೋ ಲಯಮೇತಿ |
ಯಸ್ಮಿನ್ಮೃತ್ಯುರ್ನಾಸ್ತಿ ಚ ಶೋಕೋ ಭವಪಾಶಾಃ
ತಂ ಸರ್ವಾಘಡ್ವಂಸಕಮಾದ್ಯಂ ಶಿವಮೀಡೇ || ೧೭ ||

ಧ್ಯಾಂ ಮೂರ್ಧಾನಂ ಯಸ್ಯ ವದಂತಿ ಶ್ರುತಯಸ್ತಾಃ
ಚಂದ್ರಾದಿತ್ಯಾ ನೇತ್ರಯುಗಂ ಜ್ಯಾಂ ಪದಯುಗ್ಮಮ್ |
ಆಶಾಂ ಶ್ರೋತ್ರಂ ಲೋಮಸಮೂಹಂ ತರುವಲ್ಲಿಃ
ತಂ ಸರ್ವಾಘಡ್ವಂಸಕಮಾದ್ಯಂ ಶಿವಮೀಡೇ || ೧೮ ||

ಪ್ರಾಣಾಯಾಮೈಃ ಪೂತಧಿಯೋ ಯಂ ಪ್ರಣವಾಂತಂ
ಸಂಧಾಯಾತ್ಮನ್ಯವ್ಯಪದೇಶ್ಯಂ ನಿಜಬೋಧಮ್ |
ಜೀವನ್ಮುಕ್ತಾಃ ಸಂತಿ ದಿಶಾಸು ಪ್ರಚರಂತಃ
ತಂ ಸರ್ವಾಘಡ್ವಂಸಕಮಾದ್ಯಂ ಶಿವಮೀಡೇ || ೧೯ ||

ಯಜ್ಞೋತವ್ಯಂ ಶ್ರೌತಗಿರಾ ಶ್ರೀಗುರುವಾಕ್ಯಾದ್
ಯನ್ಮನ್ತವ್ಯಂ ಸ್ವಾತ್ಮಸುಖಾರ್ಥಂ ಪುರುಷಾಣಾಮ್ |
ಯದ್ ಧ್ಯಾತವ್ಯಂ ಸತ್ಯಮಖಣ್ಡಂ ನಿರವದ್ಯಂ
ತಂ ಸರ್ವಾಘಡ್ವಂಸಕಮಾದ್ಯಂ ಶಿವಮೀಡೇ || ೨೦ ||

ಯಂ ಜಿಜ್ಞಾಸುಃ ಸದ್ಗುರುಮೂರ್ತಿಂ ದ್ವಿಜವರ್ಯಂ
ನಿತ್ಯಾನಂದಂ ತಂ ಫಲಪಾಣಿಃ ಸಮುಪೈತಿ |
ಭಕ್ತಿಶ್ರದ್ಧಾದಾಂತಿವಿಶಿಷ್ಟೋ ಧೃತಿಯುಕ್ತಃ

ತಂ ಸರ್ವಾಘಡ್ಧಂಸಕಮಾದ್ಯಂ ಶಿವಮೀಡೇ || ೨೧ ||

ಪೃಥವ್ಯಮ್ಬವಗ್ನಿಸ್ಪರ್ಶನಖಾನಿ ಪ್ರವಿಲಾಪ್ಯ
ಸ್ವಸ್ಮಿನ್ ಮತ್ಯಾ ಧಾರನಯಾ ವಾ ಪ್ರಣವೇನ |
ಯಚ್ಚಿಷ್ಟಂ ತದ್ ಬ್ರಹ್ಮ ಭವಾಮೀತ್ಯನುಭೂತಂ
ತಂ ಸರ್ವಾಘಡ್ಧಂಸಕಮಾದ್ಯಂ ಶಿವಮೀಡೇ || ೨೨ ||

ಲೀನೇ ಚಿತ್ತೇ ಭಾತಿ ಚ ಏಕೋ ನಿಖಿಲೇಷು
ಪ್ರತ್ಯಗ್ಧೃಷ್ಟ್ಯಾ ಸ್ಥಾವರಜನ್ತುಷ್ಟಪಿ ನಿತ್ಯಮ್ |
ಸತ್ಯಾಸತ್ಯೇ ಸತ್ಯಮಭೂಚ್ಚ ವ್ಯತಿರೇಕಾತ್
ತಂ ಸರ್ವಾಘಡ್ಧಂಸಕಮಾದ್ಯಂ ಶಿವಮೀಡೇ || ೨೩ ||

ಚೇತಃಸಾಕ್ಷೀ ಪ್ರತ್ಯಗಭಿನ್ನೋ ವಿಭುರೇಕಃ
ಪ್ರಜ್ಞಾನಾತ್ಮಾ ವಿಶ್ವಭುಗಾದಿವ್ಯತಿರಿಕ್ತಃ |
ಸತ್ಯಜ್ಞಾನಾನಂದಸುಧಾಭಿಃ ಪರಿಪೂರ್ಣಃ
ತಂ ಸರ್ವಾಘಡ್ಧಂಸಕಮಾದ್ಯಂ ಶಿವಮೀಡೇ || ೨೪ ||

ಸರ್ವೇ ಕಾಮಾ ಯಸ್ಯ ವಿಲೀನಾ ಹೃದಿ ಸಂಸ್ಥಾಃ
ತಸ್ಯೋದೇತಿ ಬ್ರಹ್ಮರವಿಯೋ ಹೃದಿ ತತ್ರ |
ವಿದ್ಯಾವಿದ್ಯಾ ನಾಸ್ತಿ ಪರೇ ಚ ಶ್ರುತಿವಾಕ್ಯಾತ್
ತಂ ಸರ್ವಾಘಡ್ಧಂಸಕಮಾದ್ಯಂ ಶಿವಮೀಡೇ || ೨೫ ||

ಸ ತ್ಯಾಗೇಶಃ ಸರ್ವಗುಹಾಂತಃ ಪರಿಪೂರ್ಣೋ
ವಕ್ತಾ ಶ್ರೋತಾ ವೇದಪುರಾಣಪ್ರತಿಪಾದ್ಯಃ |
ಇತ್ಥಂ ಬುದ್ಧೌ ಜ್ಞಾನಮಖಣ್ಡಂ ಸ್ಫುರದಾಸ್ತೇ
ತಂ ಸರ್ವಾಘಡ್ಧಂಸಕಮಾದ್ಯಂ ಶಿವಮೀಡೇ || ೨೬ ||

ನಿತ್ಯಂ ಭಕ್ತ್ಯಾ ಯಃ ಪಠತೀದಂ ಸ್ತವರತ್ನಂ
ತಸ್ಯಾವಿದ್ಯಾ ಜನ್ಮ ಚ ನಾಶೋ ಲಯಮೇತು |
ಕಿಂ ಚಾತ್ಮನಂ ಪಶ್ಯತು ಸತ್ಯಂ ನಿಜಬೋಧಂ
ಸರ್ವಾನ್ ಕಾಮಾನ್ ಸ್ವಂ ಲಭತಾಂ ಸ ಪ್ರಿಯರೂಪಮ್ || ೨೭ ||

ಇತ್ಯಾನಂದನಾಥಪಾದಪಪದ್ಮೋಪಜೀವಿನಾ ಕಾಶ್ಯಪಗೋತ್ರೋತ್ಪನ್ನೇನಾನ್ವೇಣ
ತ್ಯಾಗರಾಜನಾಮ್ನಾ ವಿರಚಿತಂ ಶಿವಮೀಡೇಸ್ತವರತ್ನಂ ಸಂಪೂರ್ಣಮ್ ||

Encoded by Sridhar Seshagiri seshagir at engineering.sdsu.edu

Please send corrections to sanskrit@cheerful.com

Last updated ತೋday

<http://sanskritdocuments.org>

Shivamide Stavaratnam Lyrics in Kannada PDF

% File name : shivamIDestava.itx

% Location : doc_shiva

% Author : tyAgarAja

% Language : Sanskrit

% Subject : philosophy/hinduism/religion

% Transliterated by : Sridhar Seshagiri seshagir at engineering.sdsu.edu

% Proofread by : Sridhar Seshagiri seshagir at engineering.sdsu.edu

% Latest update : June 20, 2002

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.
This file should strictly be kept for personal use.
PDF file is generated [October 12, 2015] at [Stotram](#) Website